



અનંત અવતારનાં મરણાં

અનંત અવતારનાં મરણાં, ટાળે;
શુદ્ધ ઉપયોગનાં શરણાં.---અનંત...

આપણાં જ સ્પંદનો, આપણી સામે;
કોઈનેયે સળી કરી, તે જ સામું ઉગામે.

નિસ્પંદ 'સ્વરૂપ'-રમણાં, લાવે;
આંતરિક અમી-ઝરણાં.

રૂપિયા ગણતાં, હોય ચોક્કસાઈ;
એવી જ 'દાદા'માં, ખપે એકતાઈ.

અખંડ સાન્નિધ્ય શમણાં, રાખે;
મોક્ષસ્વરૂપમાં ભજના.

આસ્વાદ શાશ્વત, સુખ નિર્વિકલ્પી;
નિરપેક્ષ નિરાલંબ, અજન્મા-જન્મી.

ચારે ગતિ પરિભ્રમણાં, ટાળે;
સિદ્ધ-મંદિરાં સજના.---અનંત...

